

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 08, തിങ്കൾ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

ജലവിഭവ വകുപ്പുമന്ത്രി

വിദ്യാഭ്യാസ അവകാശ നിയമം

\*241. ശ്രീ.കാരാട്ട് റസാഖ്

,, ബി.സത്യൻ

ശ്രീമതി.പി. അയിഷാ പോറ്റി

ശ്രീ.എം. മുക്കേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ അവകാശ നിയമം നടപ്പാക്കുന്നതിന്റെ ഭാഗമായി അഞ്ചാം ക്ലാസ്സുവരെയുള്ള വിദ്യാലയങ്ങൾ ഒരു കിലോമീറ്റർ പരിധിയിലും എട്ടാം ക്ലാസ്സുവരെയുള്ളവ മൂന്ന് കിലോമീറ്റർ പരിധിയിലും സ്ഥാപിക്കണമെന്ന വ്യവസ്ഥ സംസ്ഥാനത്ത് നടപ്പിലാക്കിയിട്ടുണ്ടോ; ഈ നിയമം നടപ്പാക്കുന്നതിനായി കേന്ദ്ര സർക്കാരിൽ നിന്ന് സാമ്പത്തിക സഹായം ലഭിച്ചിട്ടുണ്ടോ എന്ന് അറിയിക്കാമോ?
- (ബി) ഈ നിയമത്തിൽ വിദ്യാഭ്യാസം സൗജന്യവും നിർബന്ധിതവുമെന്ന് വിവക്ഷിച്ചിരിക്കുന്നതിനാൽ എട്ടാം ക്ലാസ്സുവരെ സ്വകാര്യ വിദ്യാലയങ്ങളുടെ പങ്കും ആവശ്യകതയും എത്രത്തോളമുണ്ട് എന്ന് വ്യക്തമാക്കാമോ?
- (സി) സ്കൂൾ മാനേജ്മെന്റ് കമ്മിറ്റികളുടെ കർത്തവ്യവും സംസ്ഥാനത്തെ സ്കൂളുകളിൽ അത് എത്ര മാത്രം പ്രാവർത്തികമായിട്ടുണ്ടെന്നും അറിയിക്കാമോ?

ഗണമേന്മയുള്ള വിദ്യാഭ്യാസം കുട്ടികളുടെ അവകാശം

\*242. ശ്രീ.ഐ.ബി. സതീഷ്

,, ജെയിംസ് മാത്യു

„ പി.ടി.എ. റഹീം

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഗുണമേന്മയുള്ള വിദ്യാഭ്യാസമെന്ന കുട്ടികളുടെ അവകാശം നിറവേറ്റാനായി സർക്കാർ നടത്തിയിട്ടുള്ള പ്രവർത്തനങ്ങൾ അറിയിക്കാമോ;
- (ബി) വിദ്യാഭ്യാസത്തിന്റെ അടിസ്ഥാന ലക്ഷ്യങ്ങളായ അവസര സമത്വം, തുല്യത തുടങ്ങിയ ഭരണഘടനാപരമായി സിദ്ധിച്ചിട്ടുള്ള അവകാശങ്ങൾ ഹനിക്കുന്ന സി.ബി.എസ്.ഇ., ഐ.സി.എസ്.ഇ. ബോർഡുകളോട് അഫിലിയേറ്റ് ചെയ്യുന്ന സ്കൂളുകൾക്ക് എൻ.ഒ.സി. നൽകുന്ന രീതി അവസാനിപ്പിക്കുമോ;
- (സി) യശ്ശാൽ കമ്മീഷൻ ശുപാർശ ചെയ്ത പോലെ കേന്ദ്രീയ വിദ്യാലയങ്ങളും നവോദയ വിദ്യാലയങ്ങളും ഒഴികെയുള്ള എല്ലാ വിദ്യാലയങ്ങളും സംസ്ഥാന ബോർഡിനോട് അഫിലിയേറ്റ് ചെയ്യണമെന്ന കാര്യം പരിഗണിക്കുമോ?

റവന്യൂ വകുപ്പിനെ അഴിമതി വിമുക്തമാക്കുവാൻ നടപടി

\*243. ശ്രീ.തിരുവഞ്ചൂർ രാധാകൃഷ്ണൻ

„ കെ.സി.ജോസഫ്

„ വി.എസ്.ശിവകുമാർ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ വകുപ്പിൽ അഴിമതി വ്യാപകമാണെന്ന വിജിലൻസ് റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ വകുപ്പിനെ അഴിമതി വിമുക്തമാക്കുവാൻ എന്തൊക്കെ നടപടികളാണ് സ്വീകരിച്ചിട്ടുള്ളത്;
- (ബി) വില്ലേജ്-താലൂക്ക് ഓഫീസുകളിൽ നിന്നും ഇടനിലക്കാരെ ഒഴിവാക്കുവാൻ എന്ത് നടപടിയാണ് ഉദ്ദേശിച്ചിട്ടുള്ളത്;
- (സി) ജനങ്ങളുമായി കൂടുതൽ ബന്ധപ്പെടുന്ന വകുപ്പെന്ന നിലയിൽ റവന്യൂ വകുപ്പിന്റെ പ്രവർത്തനങ്ങളിൽ കാതലായ മാറ്റങ്ങൾ വരുത്തി വകുപ്പിനെ ജനസൗഹാർദ്ദപരമാക്കുന്നതിന് നടപടി കൈക്കൊള്ളുമോ?

ഇ-സ്റ്റാമ്പിംഗ് സംവിധാനം

\*244. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.മുഹമ്മദ് മുഹസിൻ പി.

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് രജിസ്ട്രേഷൻ ആവശ്യമായ മുദ്രക്കടലാസുകൾക്ക് പകരം ഇ-സ്റ്റാമ്പിംഗ് സംവിധാനം ഏർപ്പെടുത്തിയിട്ടുണ്ടോ;

- (ബി) ഇ-സ്റ്റാമ്പിംഗ് സംവിധാനത്തിന്റെ വിശദാംശങ്ങൾ വ്യക്തമാക്കുമോ;
- (സി) ഇ-സ്റ്റാമ്പിംഗ് പദ്ധതി നടപ്പാക്കുന്നത് ഏത് ഏജൻസി മുഖേനയാണെന്ന് വ്യക്തമാക്കുമോ?

വിദ്യാഭ്യാസ രംഗത്തെ ഗുണനിലവാരത്തകർച്ച

\*245. പ്രൊഫ.കെ.യു. അരുണൻ

ശ്രീ.രാജു എബ്രഹാം

„ വി. കെ. സി. മമ്മത് കോയ

„ വി. അബൂഹിമാൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാഭ്യാസ രംഗം വിശേഷിച്ച് ഉന്നത വിദ്യാഭ്യാസ രംഗം, വിദ്യാഭ്യാസ വ്യാപ്തിയിൽ മുൻ നിരയിലായിരിക്കുമ്പോഴും ഗുണനിലവാരത്തിൽ പിന്നിലാണെന്ന ആക്ഷേപത്തെക്കുറിച്ച് ഏതെങ്കിലും തരത്തിലുള്ള പഠനം നടത്തിയിട്ടുണ്ടോ;
- (ബി) മികച്ച വിദ്യാഭ്യാസത്തിന് ഉയർന്ന ഫീസ് അഥവാ ഉയർന്ന ഫീസ് നൽകുന്നിടത്തു മികച്ച വിദ്യാഭ്യാസം എന്ന കമ്പോളവത്കരണ നയം വിദ്യാഭ്യാസ മേഖലയിൽ ഏല്പിച്ച ആഘാതം പരിശോധനാ വിധേയമാക്കിയിട്ടുണ്ടോ;
- (സി) ജനാധിപത്യബോധവും യുക്തിചിന്തയും ശാസ്ത്രബോധവും വളർത്താൻ ഉതകുന്ന രീതിയിലുള്ള വിമർശനാത്മക ബോധനം എന്ന നയം സ്വീകരിച്ച് വിദ്യാഭ്യാസരംഗത്തെ ദോഷകരമായ ഇടപെടലുകളെ പ്രതിരോധിക്കാൻ നടപടിയെടുക്കുമോ?

സമഗ്രവിദ്യാഭ്യാസ നവീകരണ പദ്ധതി

\*246. ശ്രീ.യു. ആർ. പ്രദീപ്

„ എ. പ്രദീപ്കുമാർ

ശ്രീമതി.പി. അയിഷാ പോറ്റി

ശ്രീ.സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമഗ്രവിദ്യാഭ്യാസ നവീകരണ പദ്ധതിയുടെ ഭാഗമായി ആയിരം സ്കൂളുകളെ അന്താരാഷ്ട്ര നിലവാരമുള്ള സ്കൂളുകളാക്കി മാറ്റുന്നതിനുള്ള പദ്ധതിയുടെ പുരോഗതി വിലയിരുത്തിയിട്ടുണ്ടോ; എങ്കിൽ അതിന്റെ വിശദാംശം ലഭ്യമാക്കുമോ;
- (ബി) പൊതു വിദ്യാലയങ്ങളുടെ പ്രസക്തി വീണ്ടെടുക്കുന്നതിനായി പ്രൈമറി സ്കൂളുകളുടെ വികസനം ഉറപ്പാക്കുന്നതിനായി എന്തെല്ലാം പ്രവർത്തനങ്ങളാണ് നടപ്പിലാക്കി വരുന്നതെന്ന് അറിയിക്കാമോ;
- (സി) അധ്യാപകർക്ക് കാലോചിതമായി ശാസ്ത്രീയവും സാങ്കേതികവുമായ വൈദഗ്ദ്ധ്യം ലഭ്യമാക്കുന്നതിനായി സമയബന്ധിതമായി പരിശീലനം നൽകുന്നതിന് നടപടി സ്വീകരിക്കുമോ?

പാത നിർമ്മാണത്തിലെ അപാകതകൾ മൂലമുണ്ടാകുന്ന റോഡപകടങ്ങൾ

\*247. ശ്രീ.സി.കൃഷ്ണൻ

,, കെ. കെ. രാമചന്ദ്രൻ നായർ

,, പുരുഷൻ കടലുണ്ടി

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചു വരുന്ന റോഡപകടങ്ങളുടെ കാരണങ്ങൾ പരിശോധിച്ചിട്ടുണ്ടോ;
- (ബി) ചില പ്രത്യേക സ്ഥലങ്ങളിൽ ആവർത്തിച്ചുണ്ടാകുന്ന റോഡപകടങ്ങൾക്ക് കാരണം വാഹനം ഓടിക്കുന്നതിലെ പിഴവു പോലെതന്നെ പാത നിർമ്മാണത്തിന്റെയും ഉപരിതലം പരിപാലിക്കുന്നതിന്റെയും അപാകതകൾ കൂടിയായതിനാൽ ഇതു പരിഹരിക്കാൻ ആവശ്യമായ നടപടികൾ ഉണ്ടാകുമോ;
- (സി) ദേശീയ പാതയോരത്ത് പാതയിൽ നിന്ന് നേരിട്ട് പ്രവേശനത്തോടെ കെട്ടിടങ്ങളും വ്യവസായ വാണിജ്യ സ്ഥാപനങ്ങളും സ്ഥാപിക്കുന്നത് നിയന്ത്രിക്കുന്നതിനും, നിയന്ത്രിത മേഖലയിലെ (കൺട്രോൾ ലൈൻ ) നിർമ്മാണങ്ങളും പ്രവൃത്തികളും നിയന്ത്രിക്കുന്നതിനും സംസ്ഥാന ഹൈവേ അതോറിറ്റിക്ക് നൽകിയിരിക്കുന്ന അധികാരം ഫലപ്രദമായി വിനിയോഗിച്ചിട്ടുണ്ടോ എന്ന് അറിയിക്കാമോ?

ജലസംരക്ഷണ നയം

\*248. ശ്രീ.പാറക്കൽ അബ്ദുല്ല

,, എം.ഉമ്മർ

,, പി.ഉബൈദുള്ള

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ ജലസംരക്ഷണ നയം പ്രഖ്യാപിച്ചിട്ടുണ്ടോ; വിശദമാക്കുമോ;
- (ബി) ഇല്ലെങ്കിൽ നിലവിലുള്ള ജലസൗകര്യം കൂടി കണക്കിലെടുത്ത് ജലസംരക്ഷണ നയം പ്രഖ്യാപിക്കുന്നതിനും നടപ്പിലാക്കുന്നതിനും നടപടികൾ സ്വീകരിക്കുമോ; വിശദമാക്കുമോ?

നിർമ്മാണ പ്രവർത്തനങ്ങൾക്ക് ജനകീയ സമിതികളുടെ മേൽനോട്ടവും ആഡിറ്റും

\*249. ശ്രീ.അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമാതൃത്വ വകുപ്പിന്റെ നിർമ്മാണ പ്രവർത്തനങ്ങൾക്ക് ജനകീയ സമിതികളുടെ മേൽനോട്ടവും ആഡിറ്റും നിർബന്ധമാക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ;
- (ബി) ജനകീയ സമിതികൾ പരിശോധിച്ച് അനുമതി നൽകിയാൽ മാത്രമേ കരാറുകാരുടെ ബില്ലുകൾ മാറി നൽകുകയുള്ളൂ എന്ന നിബന്ധന കൊണ്ടുവന്നിട്ടുണ്ടോ;
- (സി) മേൽപ്പറഞ്ഞവ പ്രാവർത്തികമാക്കുന്നതിന് നിയമനിർമ്മാണം ആവശ്യമുണ്ടോ; ഉണ്ടെങ്കിൽ ഇക്കാര്യത്തിൽ അടിയന്തര നടപടി സ്വീകരിക്കുമോ?

കൂട്ടനാട് പാക്കേജം തണ്ണീർമുക്കം ബണ്ട് നവീകരണവും

\*250. ശ്രീ.ജോൺ ഫെർണാണ്ടസ്

„ കെ.സുരേഷ് കുറുപ്പ്  
ശ്രീമതി യു. പ്രതിഭ ഹരി

ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കൂട്ടനാട് പാക്കേജിന്റെ ഭാഗമായി ജലവിഭവ വകുപ്പിന് കീഴിൽ വെള്ളപ്പൊക്ക, ഓരോ നിയന്ത്രണത്തിനും മലിനജല നിർഗ്ഗമനത്തിനുമായി ആവിഷ്കരിച്ചിരുന്ന പദ്ധതികൾ ഏതെല്ലാമാണെന്ന് വ്യക്തമാക്കുമോ;
- (ബി) ഇവയുടെ നിലവിലെ പുരോഗതി വിലയിരുത്തിയിട്ടുണ്ടെങ്കിൽ വിശദാംശം അറിയിക്കാമോ;
- (സി) തണ്ണീർമുക്കം ബണ്ട് നവീകരണവും മൂന്നാം ഘട്ടത്തിന്റെ നിർമ്മാണവും തോട്ടപ്പള്ളി സ്പിൽവേ നവീകരണവും ഏതു സ്ഥിതിയിലാണെന്ന് വിശദീകരിക്കാമോ?

മണൽ ഖനനത്തിന് പരിസ്ഥിതി ആഘാത നിർണ്ണയ അതോറിറ്റിയുടെ അനുമതി

\*251. ശ്രീ.എം.ഉമ്മർ

„ ടി. വി. ഇബ്രാഹിം  
„ പി.കെ.അബ്ദു റബ്ബ്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) നദികളിൽ നിന്നും മണൽ ഖനനം ചെയ്യുമ്പോൾ പാലിക്കേണ്ട സാങ്കേതിക പാരിസ്ഥിതിക വ്യവസ്ഥകൾ എന്തെല്ലാമാണെന്ന് വിശദമാക്കാമോ;
- (ബി) മണൽ ഖനനം നടത്തുന്നതിന് സംസ്ഥാന പരിസ്ഥിതി ആഘാത നിർണ്ണയ അതോറിറ്റിയുടെ അനുമതി തേടണമെന്ന് വ്യവസ്ഥ ചെയ്തിട്ടുണ്ടോ;
- (സി) എങ്കിൽ ഈ സർക്കാർ അധികാരത്തിൽ വന്ന ശേഷം വ്യവസ്ഥകൾ ലംഘിച്ച് ഖനനം നടത്തിയവർക്കെതിരെ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

പൂർത്തിയാകാത്ത ജലസേചന പദ്ധതികൾ

\*252. ശ്രീ.കെ. രാജൻ

,, സി. ദിവാകരൻ

,, ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മുപ്പത് വർഷത്തിലധികമായിട്ടും പൂർത്തിയാകാത്ത ജലസേചന പദ്ധതികൾ ഏതൊക്കെയാണെന്ന് അറിയിക്കാമോ;
- (ബി) പ്രസ്തുത പദ്ധതികളുടെ ഭാവി തീരുമാനിക്കുന്നതിനായി ആസൂത്രണ ബോർഡ് യോഗം ചേർന്നിരുന്നോ;
- (സി) പ്രസ്തുത യോഗത്തിൽ കൈക്കൊണ്ട തീരുമാനങ്ങളുടെ വിശദാംശങ്ങൾ അറിയിക്കുമോ?

കുടിവെള്ളത്തിന്റെ പരിശുദ്ധിയും ഉപഭോഗവും

\*253. ശ്രീ.പി.കെ.അബ്ദു റബ്ബ്

,, എൻ. ഷംസുദ്ദീൻ

,, അബ്ദുൽ ഹമീദ് പി.

,, പി.ബി. അബ്ദുൽ റസ്സാക് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിതരണം ചെയ്യപ്പെടുന്ന കുപ്പിവെള്ളമുൾപ്പെടെയുള്ള കുടിവെള്ളത്തിന്റെ പരിശുദ്ധി ഉറപ്പുവരുത്തുവാൻ വാട്ടർ അതോറിറ്റിക്ക് എന്തൊക്കെ സംവിധാനമാണ് നിലവിലുള്ളതെന്ന് വ്യക്തമാക്കുമോ;
- (ബി) പ്രസ്തുത സംവിധാനത്തിന്റെ പ്രവർത്തനരീതി വിശദമാക്കുമോ;
- (സി) സംസ്ഥാനത്തിന്റെ പ്രതിദിന കുടിവെള്ള ഉപഭോഗം എത്രയാണെന്ന് കണക്കാക്കിയിട്ടുണ്ടോ; എങ്കിൽ വെളിപ്പെടുത്തുമോ?

ഹാരിസൺസ്, ടി.ആർ.&ടി. തുടങ്ങിയ കമ്പനികളും വ്യക്തികളും കയ്യേറിയ ഭൂമി

\*254. ശ്രീമതി.വീണാ ജോർജ്ജ്

ശ്രീ.എ. എൻ. ഷംസീർ

,, എസ്.രാജേന്ദ്രൻ

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഹാരിസൺസ്, ടി.ആർ.&ടി. തുടങ്ങിയ കമ്പനികളും വ്യക്തികളും നിയമവിരുദ്ധമായി കൈവശം വച്ചിരിക്കുന്ന ഭൂമി തിരികെ പിടിക്കുന്നതിന് നിയോഗിച്ച സ്പെഷ്യൽ ഓഫീസറുടെ റിപ്പോർട്ടുകളിലെ മുഖ്യകണ്ടെത്തലുകൾ എന്തൊക്കെയാണ്;
- (ബി) വ്യാജ ആധാരം ചമച്ചതിനും ഭൂമി കയ്യേറിയതിനും ഇവർക്കെതിരെയുള്ള കേസിന്റെ നിലവിലെ സ്ഥിതി അറിയിക്കാമോ;
- (സി) വിവിധ കമ്പനികളും വ്യക്തികളും കയ്യേറിയ ഭൂമി തിരികെ പിടിക്കുന്നതിന് സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ?

പി. ഡി. അക്കൗണ്ടിലെ പണം ഉപയോഗിച്ച് സ്കൂളുകളുടെ നവീകരണം

\*255. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂളുകളുടെ നവീകരണത്തിന് പി. ഡി. അക്കൗണ്ടിൽ ചെലവഴിക്കാതെ കിടക്കുന്ന പണം പിൻവലിച്ച് ഉപയോഗിക്കുന്നതിന് സർക്കാർ നിർദ്ദേശം നൽകിയിട്ടുണ്ടോ;
- (ബി) ഉണ്ടെങ്കിൽ ആയതിന്റെ വിശദാംശങ്ങൾ ലഭ്യമാക്കാമോ;
- (സി) ഈ പണം ഏതെല്ലാം പ്രവൃത്തികൾക്ക് ഉപയോഗിക്കാമെന്ന് വിശദമാക്കാമോ;
- (ഡി) ഈ ആവശ്യത്തിന് പി. ഡി. അക്കൗണ്ടിൽ നിന്നും പണം പിൻവലിച്ച് ഉപയോഗിക്കുന്നതിന് നിലവിലുള്ള നടപടിക്രമം ലഘൂകരിക്കാൻ സർക്കാർ ഉദ്ദേശിക്കുന്നുണ്ടോ; ഉണ്ടെങ്കിൽ അറിയിക്കാമോ?

പാഠപുസ്തകങ്ങളുടെ അച്ചടിയും വിതരണവും ശാസ്ത്രീയവും കാര്യക്ഷമവുമായാക്കാൻ നടപടി

\*256. ശ്രീ.എ. എൻ. ഷംസീർ  
ശ്രീമതി യു. പ്രതിഭ ഹരി  
ശ്രീ.എം. മുക്തേഷ്

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാഠപുസ്തകങ്ങളുടെ അച്ചടിയും വിതരണവും ശാസ്ത്രീയവും കാര്യക്ഷമവുമായാക്കാൻ എന്തെല്ലാം നടപടികളാണ് സ്വീകരിയ്ക്കാനുദ്ദേശിക്കുന്നത്;
- (ബി) പുസ്തക സഞ്ചിയുടെ ഭാരം കുറയ്ക്കുന്നതിന്റെ ഭാഗമായി പുസ്തകങ്ങൾ മൂന്നു ഭാഗങ്ങളായി അച്ചടിച്ച് വിതരണം നടത്താനുദ്ദേശിക്കുന്നുണ്ടോ;
- (സി) വിദ്യാർത്ഥികളിൽ താത്പര്യമുണർത്തും വിധം പാഠപുസ്തകങ്ങളുടെ അച്ചടിയും അതിനുപയോഗിക്കുന്ന കടലാസും കൂടുതൽ ആകർഷകമാക്കാൻ നടപടി സ്വീകരിക്കുമോ?

ഉന്നത വിദ്യാഭ്യാസ രംഗത്തെ മുന്നേറ്റം

\*257. ശ്രീ.കെ.മുരളീധരൻ

,, ഹൈബി ഇന്റഡൻ

,, വി.ടി.ബൽറാം

,, റോജി എം. ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്ത് സംസ്ഥാനത്തിന് വേണ്ടത്ര മുന്നേറ്റം കുറിക്കുവാൻ സാധിച്ചിട്ടുണ്ടോ;
- (ബി) കേന്ദ്രമാനവ വിഭവശേഷി വികസന മന്ത്രാലയത്തിന്റെ റാങ്കിംഗിൽ ആദ്യത്തെ 100 സർവ്വകലാശാലകളിൽ കേരള സർവ്വകലാശാല 29-ാം സ്ഥാനത്താണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) റാങ്കിംഗിൽ മുൻനിരയിൽ എത്തിയ സ്ഥാപനങ്ങൾക്ക് കൂടുതൽ ഗ്രാന്റ് നൽകുമെന്ന കേന്ദ്രമന്ത്രിയുടെ പ്രഖ്യാപനത്തിന്റെ അടിസ്ഥാനത്തിൽ, പിന്നിൽ നിൽക്കുന്ന കേരളത്തിലെ മറ്റ് സർവ്വകലാശാലകളെ മുൻനിരയിലെത്തിക്കുവാൻ നടപടി സ്വീകരിക്കുമോ;
- (ഡി) ഉന്നത വിദ്യാഭ്യാസരംഗത്തെ വികസനം ലക്ഷ്യമിട്ട് കേന്ദ്രസർക്കാർ രൂപം നൽകിയിട്ടുള്ള ഹയർ എഡ്യൂക്കേഷൻ ഫിനാൻസിംഗ് ഏജൻസിയുടെ സഹായം സംസ്ഥാനത്തെ സർവ്വകലാശാലകൾക്ക് ലഭിക്കുന്നുണ്ടോ;
- (ഇ) ഉന്നത വിദ്യാഭ്യാസ രംഗത്ത് ദീർഘവീക്ഷണത്തോടു കൂടിയതും സങ്കീർണ്ണതകൾക്കതീതവുമായ പരിഷ്കാരങ്ങൾ നടപ്പിലാക്കുവാൻ നടപടി സ്വീകരിക്കുമോ?

ദേശീയപാത വികസനം

\*258. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

,, വി.ആർ. സുനിൽ കുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയപാത വികസനം സംബന്ധിച്ച് സർക്കാരിന്റെ നയം വ്യക്തമാക്കുമോ;
- (ബി) കഴക്കൂട്ടം - തലപ്പാടി (കാസർഗോഡ്) ദേശീയപാത വികസനം എത്ര മീറ്റർ വീതിയിലായിരിക്കും എന്നറിയിക്കുമോ; വിശദാംശം ലഭ്യമാക്കുമോ;
- (സി) പ്രസ്തുത പാത വികസിപ്പിക്കുമ്പോൾ നാലുവരിയാണോ ആറു വരിയാണോ എന്ന് തീരുമാനിക്കുന്നത് വാഹനത്തിരക്കും ജനസാന്ദ്രതയും കണക്കിലെടുത്തായിരിക്കുമോ; വ്യക്തമാക്കുമോ?



രജിസ്ട്രേഷൻ ഇടപാടുകൾ ഡിജിറ്റലാക്കുവാൻ പദ്ധതി

\*259. ശ്രീ. എൽദോസ് കുനപ്പിള്ളി

,, വി.ഡി.സതീശൻ

,, എം. വിൻസെന്റ്

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുദ്രപ്പത്രത്തിന് പകരം സംസ്ഥാനത്ത് ഇ-സ്റ്റാമ്പ് നടപ്പിലാക്കിയിട്ടുണ്ടോ; വിശദാംശം നൽകുമോ;
- (ബി) ഏതെല്ലാം സബ്-രജിസ്ട്രാർ ഓഫീസുകളിലാണ് പദ്ധതി നടപ്പിലാക്കിയിട്ടുള്ളതെന്നും എത്ര തുകക്ക് മുക്തിലുള്ള മുദ്രപത്രം ഉപയോഗിക്കുന്ന ഇടപാടുകൾക്കാണ് ഇ-സ്റ്റാമ്പ് ബാധകമാക്കിയിട്ടുള്ളതെന്നും അറിയിക്കുമോ;
- (സി) എല്ലാ രജിസ്ട്രേഷൻ ഇടപാടുകളും ഡിജിറ്റലാക്കുവാൻ പദ്ധതിയുണ്ടോ; എന്നത്തേക്ക് ഇത് പൂർണ്ണതോതിൽ പ്രാവർത്തികമാക്കുവാൻ കഴിയുമെന്നാണ് കണക്കാക്കുന്നതെന്ന് വിശദമാക്കുമോ?

വിതരണം ചെയ്യുന്ന കുടിവെള്ളം നഷ്ടമാകുന്നത് പരിഹരിക്കാൻ നടപടി

\*260. ശ്രീ. വി. ജോയി

,, എം. സ്വരാജ്

,, എം. നൗഷാദ്

,, കെ. ദാസൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി ശുദ്ധീകരിച്ച് വിതരണം ചെയ്യുന്ന കുടിവെള്ളത്തിൽ വലിയൊരു പങ്ക് ചോർച്ച കൊണ്ടും മോഷണം കൊണ്ടും നഷ്ടമാകുന്നത് പരിഹരിക്കാനായി സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ബി) തലസ്ഥാന നഗരിയിലുൾപ്പെടെ പഴയ പൈപ്പുകൾ കൂടെക്കൂടെ പൊട്ടി ശുദ്ധജലം പാഴാകുന്നതും ജലവിതരണം തടസ്സപ്പെടുന്നതും ഒഴിവാക്കാനായി പഴയ പൈപ്പുകൾ മാറ്റി പുതിയവ ഇടാൻ പദ്ധതിയുണ്ടോ;
- (സി) പ്രസ്തുത പദ്ധതിക്കായി എത്ര തുക നീക്കിവെച്ചിട്ടുണ്ടെന്നും പദ്ധതിയുടെ പുരോഗതിയെന്തെന്നും വ്യക്തമാക്കുമോ?

കോളേജുകളുടെയും സർവ്വകലാശാലകളുടെയും പ്രവർത്തനം വിലയിരുത്തൽ

\*261. ശ്രീ. പി.കെ. ശശി

,, റ്റി. വി.രാജേഷ്

,, കെ. ആൻസലൻ

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ-എയ്ഡഡ് മേഖലയിലുള്ള സ്വയംഭരണ കോളേജുകളുടെ ഭരണപരവും അക്കാദമികവുമായ നടത്തിപ്പിനെക്കുറിച്ച് അവലോകനം നടത്തിയിട്ടുണ്ടോ;
- (ബി) വർഗ്ഗീയ/ജാതീയ ചേരിതിരിവ് ബോധപൂർവ്വം സൃഷ്ടിക്കുന്ന ശക്തികളുടെ ഇടപെടൽ തീവ്രമാക്കിയതായ റിപ്പോർട്ടുകളുടെ സാഹചര്യത്തിൽ, സ്വകാര്യ കോളേജുകൾക്ക് അക്കാദമികവും ഭരണപരവുമായ സ്വയംഭരണം നൽകുന്നത് സമൂഹതാൽപര്യത്തിന് അനുകൂലമാകാൻ ഇടയില്ലാത്തതിനാൽ, ഇത്തരം കൂടുതൽ സ്ഥാപനങ്ങൾക്ക് പ്രവർത്തനാനുമതി നൽകുന്നത് അവസാനിപ്പിക്കുമോ;
- (സി) സംസ്ഥാനത്തെ കോളേജുകളുടെയും സർവ്വകലാശാലകളുടെയും പ്രവർത്തനം വിലയിരുത്താനായുള്ള കേരള സ്റ്റേറ്റ് അസസ്മെന്റ് ആന്റ് അക്രഡിറ്റേഷൻ കൗൺസിലിന്റെ നിലവിലെ സ്ഥിതി അറിയിക്കുമോ?

കാലാവസ്ഥാ വ്യതിയാനം നദികളെ സ്വാധീനിക്കുന്നത് സംബന്ധിച്ച പഠനം

\*262. ശ്രീ. എൻ .എ.നെല്ലിക്കുന്ന്

പ്രൊഫ.ആബീദ് ഹുസൈൻ തങ്ങൾ

ശ്രീ.വി.കെ.ഇബ്രാഹിം കുഞ്ഞ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥാ വ്യതിയാനം നദികളുടെ നിലനില്പിനെ സ്വാധീനിക്കുന്നത് സംബന്ധിച്ച് ജലവിഭവ വകുപ്പിന്റെ നേതൃത്വത്തിൽ പഠനം നടത്തിയിട്ടുണ്ടോ;
- (ബി) എങ്കിൽ പഠനം നടത്തിയ ഏജൻസി റിപ്പോർട്ടുകളിൽ പരിഹാര മാർഗ്ഗങ്ങൾ നിർദ്ദേശിച്ചിട്ടുണ്ടോ; വിശദമാക്കുമോ;
- (സി) സംസ്ഥാനത്തെ നദികളുടെ സ്വാഭാവിക അവസ്ഥയ്ക്ക് ഈ നൂറ്റാണ്ടിന്റെ ആരംഭം മുതലേക്കിലും വന്നിട്ടുള്ള മാറ്റങ്ങൾ നിരീക്ഷിക്കുവാൻ സംവിധാനം നിലവിലുണ്ടോ; വ്യക്തമാക്കുമോ?

ജലസ്രോതസ്സുകൾ സംരക്ഷിക്കാൻ നടപടി

\*263. ശ്രീ. അടൂർ പ്രകാശ്

„ വി.ഡി.സതീശൻ

„ എ.പി. അനിൽ കുമാർ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലസ്രോതസ്സുകളുടെ ഭൗതിക സാഹചര്യത്തിൽ ജലസ്രോതസ്സുകൾ സംരക്ഷിക്കാൻ എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ;
- (ബി) ജലസ്രോതസ്സുകൾ മലിനമാക്കപ്പെടുന്നത് തടയാൻ എന്തെല്ലാം മുൻകരുതലുകൾ സ്വീകരിച്ചിട്ടുണ്ടെന്ന് വെളിപ്പെടുത്തുമോ ;

(സി) ജലസ്രോതസ്സുകളുടെ കയ്യേറ്റം തടയുന്നതിന് കൈക്കൊണ്ട നടപടികൾ എന്തെല്ലാമാണെന്ന് വിശദമാക്കുമോ?

സംസ്ഥാനത്തെ റെയിൽവേ വികസന പദ്ധതികൾ

\*264. ശ്രീ.എം. രാജഗോപാലൻ

„ എ. പ്രദീപ്കുമാർ

„ എൻ. വിജയൻ പിള്ള

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ട്രെയിൻ അപകടങ്ങൾ ഒഴിവാക്കുന്നതിനായി റെയിൽപാതകളുടേയും പാലങ്ങളുടേയും നവീകരണത്തിനും പാതയിരുട്ടിപ്പ്, വൈദ്യുതീകരണം, പുതിയ പാതകൾ തുടങ്ങിയ വികസന പ്രവർത്തനങ്ങൾക്കുമായി കേന്ദ്രബജറ്റിൽ സംസ്ഥാനത്തിന് അനുവദിച്ച പദ്ധതികൾ ഏതെല്ലാമെന്ന് അറിയിക്കാമോ;

(ബി) സംസ്ഥാന സർക്കാരിന്റേയും റെയിൽവേയുടേയും സംയുക്ത സംരംഭമായ കേരള റെയിൽ ഡെവലപ്മെന്റ് കോർപ്പറേഷൻ ഏറ്റെടുത്തിട്ടുള്ള പ്രവൃത്തികൾ ഏതൊക്കെയാണെന്നും അവ ആരംഭിച്ചിട്ടുണ്ടോയെന്നും അറിയിക്കാമോ;

(സി) ഗതാഗത തിരക്കേറിയ ഡൽഹി-ഭോപ്പാൽ റെയിൽ പാതയിൽ ഏർപ്പെടുത്തിയിട്ടുള്ളതുപോലെ ഓട്ടോമാറ്റിക് സിഗ്നലിംഗ് സംവിധാനം ഏർപ്പെടുത്തിയാൽ സംസ്ഥാനത്ത് നിലവിലുള്ള പാതയിലൂടെത്തന്നെ പല മടങ്ങ് യാത്ര-ചരക്ക് തീവണ്ടികൾ ഇപ്പോൾ സാധ്യമാകുന്നതിലും വേഗതയിൽ ഓടിക്കാൻ സാധിക്കുമെന്നതിനാൽ കെ.ആർ.ഡി.സി.എൽ. മുഖേന സാധ്യതാ പഠനം നടത്താൻ തയ്യാറാകുമോയെന്ന് വ്യക്തമാക്കുമോ?

അണക്കെട്ട് പുനർനിർമ്മാണവും നവീകരണവും പദ്ധതി

\*265. ശ്രീ.ആന്റണി ജോൺ

„ എസ്.ശർമ്മ

„ ബി.ഡി. ദേവസ്സി

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ലോക ബാങ്ക് സഹായത്തോടെയുള്ള അണക്കെട്ട് പുനർനിർമ്മാണവും നവീകരണവും പദ്ധതി (ഡി.ആർ.ഐ.പി)യുടെ ലക്ഷ്യങ്ങൾ വിശദമാക്കാമോ;

(ബി) ഇതു പ്രകാരം ഏറ്റെടുത്തിട്ടുള്ള പ്രവർത്തനങ്ങൾ ഏതെല്ലാമെന്നും അവയുടെ പുരോഗതിയും അറിയിക്കാമോ;

(സി) സംസ്ഥാനത്തുള്ള അണക്കെട്ടുകളുടെ സുരക്ഷ ഉറപ്പാക്കാൻ ഈ പദ്ധതിക്ക് എത്ര മാത്രം സാധ്യമായിട്ടുണ്ട്; മുല്ലപ്പെരിയാറിന്റെ സുരക്ഷ കണക്കിലെടുത്ത് സമീപത്തായി പുതിയ അണക്കെട്ടു

നിർമ്മാണമെന്ന ആവശ്യം പ്രാവർത്തികമാക്കാനായി എന്തെല്ലാം നടപടികൾ സ്വീകരിച്ചിട്ടുണ്ട്?

മൂന്നാറിലെ ഭൂമി കയ്യേറ്റം

\*266. ശ്രീ.എം. വിൻസെന്റ്

„ എൽദോസ് കുനപ്പിള്ളി

„ സണ്ണി ജോസഫ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കയ്യേറ്റക്കാർ മൂന്നാറിനെ കവർന്നെടുക്കുകയാണെന്നും ഈ നില തുടർന്നാൽ മൂന്നാർ ഭൂപടത്തിൽ നിന്നും അപ്രത്യക്ഷമാകുമെന്ന തരത്തിലുള്ള റിപ്പോർട്ട് ലാന്റ് റവന്യൂ കമ്മീഷണർ സർക്കാരിന് നൽകിയിട്ടുണ്ടോ;
- (ബി) ഭൂരേഖകളും വ്യാജപട്ടയങ്ങളും, പരിശോധിക്കുവാനുള്ള റവന്യൂ വകുപ്പിന്റെ പരിശ്രമം പ്രാദേശിക രാഷ്ട്രീയ നേതാക്കളുടെ പ്രതിഷേധം മൂലം നിർത്തിവയ്ക്കേണ്ട സാഹചര്യം ഉണ്ടായിട്ടുണ്ടോ;
- (സി) കെ. ഡി. എച്ച്., പള്ളിവാസൽ, ചിന്നക്കനാൽ വില്ലേജുകളിൽ സർക്കാർ ഭൂമി വ്യാപകമായി കയ്യേറിയതായി കണ്ടെത്തിയിട്ടുണ്ടോ;
- (ഡി) പരിസ്ഥിതി പ്രാധാന്യമുള്ള ഭൂമിയിൽ സർക്കാർ വകുപ്പുകളുടെ കൈവശമുള്ള ഭൂമിയും ഭൂമാഫിയ കയ്യടക്കിയതായ റിപ്പോർട്ടിന്റെ അടിസ്ഥാനത്തിൽ ഇവരെ ഒഴിപ്പിക്കുവാൻ സ്വീകരിച്ച നടപടികൾ എന്തൊക്കെയാണ്;
- (ഇ) നിയമസഭയുടെ പരിസ്ഥിതി സമിതി, മൂന്നാർ വികസന അതോറിറ്റി രൂപീകരിക്കണമെന്ന് അതിന്റെ ഒന്നാമത് റിപ്പോർട്ടിൽ ശുപാർശ നൽകിയിട്ടുണ്ടോ; എങ്കിൽ ഈ ശുപാർശ അടിയന്തരമായി നടപ്പിലാക്കാൻ നടപടി സ്വീകരിക്കുമോ?

പൊതുമരാമത്ത് വകുപ്പിൽ സോയിൽ ഇൻവെസ്റ്റിഗേഷൻ വിംഗ് രൂപീകരണം

\*267. ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് വകുപ്പിന് കീഴിൽ നിർമ്മിക്കുന്ന എല്ലാ കെട്ടിട നിർമ്മാണങ്ങൾക്കും സോയിൽ ഇൻവെസ്റ്റിഗേഷൻ നിർബന്ധമാക്കി ഉത്തരവായിട്ടുണ്ടോ; വ്യക്തമാക്കുമോ;
- (ബി) നിലവിൽ ഇപ്രകാരം സോയിൽ ഇൻവെസ്റ്റിഗേഷൻ നടത്തുന്നതിന് എന്ത് സംവിധാനമാണ് പൊതുമരാമത്ത് വകുപ്പിനുള്ളത്; വ്യക്തമാക്കുമോ;

(സി) സോയിൽ ഇൻവെസ്റ്റിഗേഷനുവേണ്ടി ഇതര ഏജൻസികളുടെ സഹായം തേടുന്നതുമൂലം നിർമ്മാണ പ്രവൃത്തികൾ അനന്തമായി നീളുന്നത് ഒഴിവാക്കാൻ പൊതുമരാമത്ത് വകുപ്പിനകീഴിൽ സോയിൽ ഇൻവെസ്റ്റിഗേഷൻ വിംഗിന് രൂപം നൽകാൻ നടപടി സ്വീകരിക്കുമോ എന്ന് വെളിപ്പെടുത്തുമോ?

സ്ത്രീ പരീക്ഷകൾക്ക് ചോദ്യബാങ്ക്

\*268. ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

,, ആർ. രാമചന്ദ്രൻ

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാഭ്യാസ രംഗത്ത് സ്ത്രീ പരീക്ഷകൾക്ക് ചോദ്യബാങ്ക് ഏർപ്പെടുത്തുന്നതിന് നീക്കമുണ്ടോ;
- (ബി) നിലവിലെ രീതിമാറ്റി ചോദ്യബാങ്ക് ഏർപ്പെടുത്താനുണ്ടായ സാഹചര്യം വിശദമാക്കുമോ;
- (സി) പ്രസ്തുത ചോദ്യബാങ്കിൽ പരമാവധി എത്ര ചോദ്യങ്ങൾ ഉൾക്കൊള്ളിക്കാനാണ് ലക്ഷ്യമിടുന്നത്; വ്യക്തമാക്കുമോ?

പൊതുവിദ്യാഭ്യാസ പരിഷ്കരണപദ്ധതി

\*269. ശ്രീ. ഐ.സി. ബാലകൃഷ്ണൻ

,, ഷാഫി പറമ്പിൽ

,, അനിൽ അക്കര

,, പി.ടി. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാഭ്യാസ പരിഷ്കരണപദ്ധതിയുടെ ഭാഗമായി ഇതുവരെ നടപ്പിലാക്കിയ കാര്യങ്ങൾ വിശദമാക്കുമോ;
- (ബി) പൊതുവിദ്യാലയങ്ങളിലെ പഠനരീതികളിൽ കാലാനുസൃതമായ പരിഷ്കരണം ഉണ്ടാകാത്തതാണ് കുട്ടികൾ കുറയുവാനുള്ള കാരണമെന്നിരിക്കെ നൂതനമായ എന്തെല്ലാം പഠനരീതികൾ നടപ്പിലാക്കുവാനാണ് ഉദ്ദേശിക്കുന്നത്;
- (സി) പുതിയ തലമുറയ്ക്ക് കൃഷിയോട് താല്പര്യം ജനിപ്പിക്കുന്നതിന് എന്തെങ്കിലും പദ്ധതി പഠന വിഷയത്തിൽ ഉൾപ്പെടുത്തിയിട്ടുണ്ടോ;
- (ഡി) അധ്യാപകരുടെ ശ്രദ്ധ കുട്ടികളെ പഠിപ്പിക്കുന്നതിനും കുട്ടികളുടെ സർഗ്ഗവാസന വികസിപ്പിക്കുന്നതിനും പൂർണ്ണമായും വിനിയോഗിക്കുന്ന തരത്തിൽ അവരുടെ പരിശീലനം ക്രമപ്പെടുത്തുമോ;
- (ഇ) അധ്യാപകരെ മറ്റ് ജോലികൾക്ക് വിനിയോഗിക്കുന്നത് നിരുത്സാഹപ്പെടുത്തുമോ?

പൊതുവിദ്യാലയങ്ങളെ അന്താരാഷ്ട്ര നിലവാരത്തിലെത്തിക്കുന്നതിനുള്ള നടപടികൾ

\*270. ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാലയങ്ങളെ അന്താരാഷ്ട്ര നിലവാരത്തിലെത്തിക്കുന്നതിന്, സാങ്കേതികവിദ്യയിലധിഷ്ഠിതമായ പ്രവർത്തനങ്ങൾക്ക് ഊന്നൽ നൽകി ഹൈടെക് ആക്കേണ്ട ആവശ്യകതയുണ്ടോ; ഉണ്ടെങ്കിൽ പ്രസ്തുത ആവശ്യത്തിലേക്ക് എന്തെല്ലാം നടപടികളാണ് സ്വീകരിച്ചുവരുന്നത്;
- (ബി) ഐ.സി.ടി. അധിഷ്ഠിതമായ അധ്യാപനത്തിന് പര്യാപ്തമായ ഉള്ളടക്ക നിർമ്മാണവും സാങ്കേതിക പരിശീലനവും ഹൈടെക് സ്കൂൾ പദ്ധതിയുടെ ഭാഗമായി നടപ്പാക്കുന്നുണ്ടോ;
- (സി) ഐ.സി.ടി. ഉപകരണങ്ങൾ ലഭ്യമാക്കുന്നതിനുള്ള നടപടി ക്രമങ്ങൾ എങ്ങനെയാണെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
29-04-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].